

بِسْمِ اللَّهِ الرَّحْمَنِ الرَّحِيمِ



گویا دیستان کھل گیا

مُتَّعِبٌ

پروفیسر ڈاکٹر محمد مسعود احمد

مرکزی مجلسِ اہلِ امامِ عظیمِ لاہور

اسلامیہ جمہوریہ پاکستان

سلسلہ مطبوعات نمبر ۳۳

مرکزی مجلس امام اعظم حبیب الرحمن لاہور قائم شدہ
ستمبر ۱۹۸۵ء

بانی و سرپرست: علامہ عبدالحکیم خاں اختر شاہجہان پوری

گویا دبستان کھل گیا
پروفیسر ڈاکٹر محمد مسعود احمد مظہری
۲۸

محمد طارق رانا
محمد عثمان رانا

۲۳ x ۳۶
۱۶

۱۰۰۰

۱۴۰۹ھ / ۱۹۸۹ء

مرکزی مجلس امام اعظم حبیب الرحمن لاہور
شرکت پرنٹنگ پریس نبت روڈ لاہور

ہدیہ: دعلیٰ خیر بحق معاونین و اراکین۔ اراکین کے علاوہ شائقین ۳ روپے
کے ڈاک ٹکٹ بھجوا کر طلب فرمائیں

رابطہ

پرویز الیکٹرک سٹور
چوک موضع کوڑے، کیولری گراؤنڈ

لاہور ۵۴۸۱۰ - فون ۳۷۰۱۰۲

نام کتاب
مصنف

صفحات

کتابت

ترتیب

سائز

تعداد

سن اشاعت

ناشر

مطبع

گویا دبستان کھل گیا

مُرتبہ

پروفیسر ڈاکٹر محمد مسعود احمد مجیدی مظہری



== نشر اشاعت ==

مرکزی مجلس اہل امام عظیم رحمہ اللہ
لاہور ۵۴۷۰۰
پاکستان

بِسْمِ اللّٰهِ الرَّحْمٰنِ الرَّحِیْمِ

حرفِ آغاز

مُحْسِنِ اہلِ سُنّتِ محترم حکیم محمد موسیٰ امرتسری اور علامہ محمد عبدالحکیم اختر شاہجہا پوری
منظہری کی تحریک پر ۱۹۶۰ء میں راقم نے اہم احمد رضا پر کام کا آغاز کیا۔
یہ وہ زمانہ تھا جب جامعات و کليات اور تحقیقی اداروں میں محققین اور دانشور اہم احمد رضا
کے علمی مقام سے واقف نہ تھے بلکہ ان اداروں میں اہم احمد رضا کا ذکر و فکر بھی
میسوب سمجھا جاتا تھا اور خود راقم بھی حقائق سے باخبر نہ تھا لیکن جب ۱۹۶۰ء میں
اہم احمد رضا کے حالات اور علمی خدمات پر تحقیق شروع کی تو یوں محسوس ہوا کہ جیسے
راقم ایک عظیم الشان خزانے تک پہنچ گیا ہو جو نہ معلوم کب سے زیرِ زمین دفن کر دیا گیا
تھا۔ ۱۹۶۰ء سے اب تک (۱۹۸۹ء) کو ۱۹ سال گزر چکے ہیں یہ خزانہ برابر
نیکلے چلا آرہا ہے اور نہ جانے کب تک نکلتا رہے گا۔ اس خزانے کے علمی جواہرات
جب بازارِ عالم میں جوہر شناسوں کے سامنے پیش کئے گئے تو ہر طرف سے تحسین و
آفرین کی صدائیں بلند ہونے لگیں، جہاں سناٹا اور سُہو کا عالم تھا وہاں ایسی چل پھل
ہو گئی کہ آبادیاں زلزلے سے گھبرا گئیں۔ اس فہم میں پاک و ہند اور بیرونی ممالک کی
بہت سی شخصیات اور اداروں نے حصہ لیا جن کی ایک طویل فہرست ہے، یہ سب
اہلِ علم کے تشکر یہ کے مستحق ہیں۔

آج سے اتنی سال قبل عالمِ اسلام کی مسجدوں، مدرسوں، خانقاہوں حتیٰ کہ حرمین
شریف سے اہم احمد رضا کی مدح و ثنا میں آوازیں بلند ہوئیں پھر نہ معلوم کیوں سنی
اُن سنی کر دی گئیں لیکن کسی کے مٹانے سے کوئی نہیں مٹتا جب تک وہ مٹانے والا

مٹانا نہ چاہئے، اُس کریم نے نہ چاہا کہ امام احمد رضا کا نام مٹا دیا جائے۔ اُس کے فضل و کرم سے وہ دور آیا جس دور کو امام احمد رضا کے تعارف و تعلیمات کی نشاۃ ثانیہ کا دور کہا جاسکتا ہے۔ اس دور میں جامعات و کلبیات کے استادوں اور دانشوروں کا ادارہ ہوئے تحقیقات علمیہ کے محققوں اور اسکالروں، عدالت ہائے عالیہ کے ججوں اور وکیلوں، مملکت کے گورنروں اور وزیروں، عساکر اسلامیہ کے کمانڈروں اور سپہ سالاروں اور میدان صحافت و سیاست کے صحافیوں اور سیاستدانوں نے یک زبان ہو کر امام احمد رضا کے علمی کمالات اور عبقریت کا کھلے دل سے اعتراف کیا اور ہر طرف سے تحسین و آفرین کی آوازیں بلند ہونے لگیں۔ آئیے آپ بھی یہ آوازیں سنیں اور اللہ کا شکر ادا کریں کہ دور جدید کی اندھیروں میں اُس نے اپنے کرم سے اجاڑے کی طرف رہنمائی فرمائی، ہاں سے

اے رضا، جانِ عنادل، ترے نغموں کے نثار
بیلِ باغِ مدینہ! ترا کہنا کیا ہے!

احقر

محمد مسعود احمد

پرنسپل گورنمنٹ ڈگری کالج، ٹھٹھہ (سندھ)

۱۷ جمادی الثانی ۱۴۰۹ھ
مطابق ۲۶ جنوری ۱۹۸۹ء

حیاتِ امام احمد رضا

_____ ماہ و سال کے آئینے میں

۱۰ اشوال ۱۲۴۲ھ / ۱۲ جون ۱۸۵۶ء

(بہر ۳ چار) ۱۲۴۶ھ / ۱۸۶۰ء

ربیع الاول ۱۲۴۸ھ / ۱۸۶۱ء

۱۲۴۵ھ / ۱۸۶۸ء

شعبان ۱۲۸۶ھ / ۱۸۶۹ء

(بہر تیرہ سال، دس ماہ، پانچ دن)

۱۳ شعبان ۱۲۸۶ھ / ۱۸۶۹ء

۱۲۸۶ھ / ۱۸۶۹ء

(بہر ۱۸ سال) ۱۲۹۱ھ / ۱۸۷۴ء

ربیع الاول ۱۲۹۲ھ / ۱۸۷۵ء

۱۲۹۲ھ / ۱۸۷۶ء

۱۲۹۳ھ / ۱۸۷۷ء

۱۲۹۴ھ / ۱۸۷۷ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۔ ولادت باسعادت محلہ جہولی بریلی بھارت

۲۔ ختم قرآن کریم بہر چار سال

۳۔ پہلی تقریب ۶ سال (میلاد رسول مقبول)

۴۔ پہلی عربی تصنیف شرح ہدایت النور

۵۔ دستارِ فضیلت (بہر ۸ سال)

۶۔ آغاز فتویٰ نویسی بہر ۳ سال ۱۰ ماہ

۷۔ آغاز درس و تدریس

۸۔ ازدواجی زندگی

۹۔ فرزند اکبر مولانا محمد حامد رضا خاں کی ولادت

۱۰۔ فتویٰ نویسی کی مطلق اجازت

۱۱۔ بیعت و خلافت بہر ۲۱ سال

۱۲۔ پہلی اردو تصنیف

۱۳۔ پہلا حج اور زیارت حرمین شریف

۱۴۔ شیخ احمد بن زین بن دعلان مکی سے

اجازتِ حدیث

۱۵۔ مفتی مکہ شیخ محمد الرحمن سراج مکی سے

اجازتِ حدیث

۱۶۔ شیخ عابد النبیدی کے تلمیذِ رشید

امام کعبہ شیخ حسین بن صالح جبل اللیل

مکی سے اجازتِ حدیث

- ۱۷۔ امام رضا کی پیشانی میں شیخ موصوف کا مشاہدہ انوار الہیہ
 - ۱۸۔ مسجد حنیف (مکہ معظمہ) میں بشارت مغفرت
 - ۱۹۔ زمانہ حال کے یہود و نصاریٰ کی عورتوں سے نکاح کے عدم جواز کا فتویٰ
 - ۲۰۔ تحریک ترک گاؤ کشی کا سہ باب
 - ۲۱۔ پہلی فارسی تصنیف
 - ۲۲۔ اردو شاعری کا سنگھار قصیدہ معراج کی تصنیف
 - ۲۳۔ فرزند ابیہر مفتی اعظم محمد مصطفیٰ رضا خاں کی ولادت
 - ۲۴۔ ندوۃ العلماء کے جلسہ تاسیس (کانپور) میں شرکت
 - ۲۵۔ تحریک ندوہ سے علیحدگی
 - ۲۶۔ مقابر پر عورتوں کے جانے کی ممانعت میں فاضلانہ تحقیق
 - ۲۷۔ قصیدہ عربیہ امال الابرار والالام الاشعار
 - ۲۸۔ ندوۃ العلماء کے خلاف ہفت روزہ اجلاس پٹنہ میں شرکت
 - ۲۹۔ علمائے ہند کی طرف سے خطاب مجدد مائتہ حاضرہ
 - ۳۰۔ تاسیس دارالعلوم منظر اسلام بریلی
 - ۳۱۔ دوسرا حج اور زیارت حرمین شریف
 - ۳۲۔ امام کبیرہ شیخ عبد اللہ میرداد اور ان کے استاد حامد احمد محمد جدادی کی کامشترکہ استفتاء اور احمد رضا کا فاضلانہ جواب
- ۱۲۹۵ھ / ۱۸۷۸ء
- ۱۲۹۵ھ / ۱۸۷۸ء
- ۱۲۹۸ھ / ۱۸۸۱ء
- ۱۲۹۸ھ / ۱۸۸۱ء
- ۱۲۹۹ھ / ۱۸۸۲ء
- قبل ۱۳۰۳ھ / ۱۸۸۵ء
- ۲۲ ذی الحجہ ۱۳۱۰ھ / ۱۸۹۲ء
- ۱۳۱۱ھ / ۱۸۹۳ء
- ۱۳۱۵ھ / ۱۸۹۷ء
- ۱۳۱۶ھ / ۱۸۹۸ء
- ۱۳۱۸ھ / ۱۹۰۰ء
- رجب ۱۳۱۸ھ / ۱۹۰۰ء
- ۱۳۱۸ھ / ۱۹۰۰ء
- ۱۳۲۲ھ / ۱۹۰۳ء
- ۱۳۲۳ھ / ۱۹۰۵ء
- ۱۳۲۳ھ / ۱۹۰۶ء

۳۳۔ علماء مکہ مکرمہ اور مدینہ منورہ کے نام

۱۳۲۴ھ / ۱۹۰۶ء

سند است اجازت نامہ و خلافت
۳۴۔ کراچی آمد اور مولانا محمد عید الکرم درس

۱۳۲۷ھ / ۱۹۰۶ء

سندھی سے ملاقات
۳۵۔ احمد رضا کے عربی فتوے کو حافظ

۱۳۲۵ھ / ۱۹۰۷ء

کتب الحرم سید اسماعیل خلیل کی کا
زبردست خراج تحسینیت

۱۴ ربیع الاول ۱۳۳۰ھ / ۱۹۱۲ء

۳۶۔ شیخ ہدایت اللہ بن محمد بن محمد سعید
السندھی مہاجر مذنی کا اعتراف نجدیت

۱۳۳۰ھ / ۱۹۱۲ء

۳۷۔ قرآن کریم کا اردو ترجمہ کنز الایمان فی ترجمہ القرآن
۳۸۔ شیخ موسیٰ علی الشامی الازہری کی طرف سے

یکم ربیع الاول ۱۳۳۰ھ / ۱۹۱۲ء

خطاب "امام الائمہ المجدد الہند الامہ"
۳۹۔ حافظ کتب الحرم سید اسماعیل خلیل کی کی

۱۳۳۰ھ / ۱۹۱۲ء

طرف سے خطاب "خاتم الفقہاء والمحدثین"
۴۰۔ علم المربعات میں ڈاکٹر سر ضیاء الدین کے

قبل ۱۳۳۱ھ / ۱۹۱۳ء

مطبوعہ سوال کا فاضلانہ جواب

۱۳۳۱ھ / ۱۹۱۳ء

۴۱۔ ملت اسلامیہ کیلئے اصلاحی اور انقلابی
پروگرام کا اعلان

۲۳ رمضان المبارک ۱۳۳۱ھ / ۱۹۱۳ء

۴۲۔ بہاولپور ہائی کورٹ کے جسٹس محمد دین
کا استفتاء اور احمد رضا کا فاضلانہ جواب

۱۳۳۱ھ / ۱۹۱۳ء

۴۳۔ مسجد کانپور کے قصبے پر برطانوی حکومت
سے معاہدہ کرنے والوں کے خلاف ناقدانہ رسالہ

ماہین ۱۳۳۲ھ / ۱۹۱۳ء

۴۴۔ ڈاکٹر سر ضیاء الدین (وائس چانسلر
مسلم یونیورسٹی علیگڑھ) کی آمد اور

۱۳۳۵ھ / ۱۹۱۶ء

استفادہ علمی

۱۳۳۴ھ / ۱۹۱۶ء

۴۵۔ انگریزی عدالت میں جنگ سے انکار اور
حاضری سے استثناء

۴۶۔ صدرِ اصدور صوبہ جات دکن کے نام

ارشاد نامہ

۴۷۔ تاسیس جماعتِ رضائے مصطفیٰ بریلی

۴۸۔ سجدۂ تعظیم کی حرمت پر فاضلانہ تحقیق

۴۹۔ امریکی ہیاۃ دان پروفیسر البرٹ ایف پورٹا

کو شکستِ فاش۔

۵۰۔ آئزک نیوٹن اور آئن سٹائن کے نظریات

کے خلاف فاضلانہ تحقیق

۵۱۔ ردِ حرکتِ زمین پر ۱۰۵ دلائل اور فاضلانہ تحقیق

۵۲۔ فلاسفۂ قدیمہ کا ردِ تبلیغ

۵۳۔ ردِ قومی نظریہ پر حرفِ آخر

۵۴۔ تحریکِ خلافت کا افشائے راز

۵۵۔ تحریکِ ترکِ موالات کا افشائے راز

۵۶۔ انگریزوں کی معادنت اور حمایت

کے الزام کے خلاف تاریخی بیان

۵۷۔ وصال

۵۸۔ مدیرِ پیسہ اخبار کا تعزیتی نوٹ

۵۹۔ سندھ کے ادیب شہیر سرشار عتیلی توی

کا تعزیتی مقالہ

۶۰۔ بمبئی ہائی کورٹ کے جسٹس ڈی ایف ملّا

کا خراجِ عقیدت

۶۱۔ شاعرِ مشرق علامہ ڈاکٹر محمد اقبال

کا خراجِ عقیدت

نوٹ:-

وصال کے وقت عمر شریف سنہ عیسوی کے مطابق ۶۵ سال اور سنہ ہجری کے مطابق ۱۴۸ سال تھیں۔

۱۳۳۲ھ / ۱۹۱۶ء

تقریباً ۱۳۳۶ھ / ۱۹۱۷ء

۱۳۳۷ھ / ۱۹۱۸ء

۱۳۳۸ھ / ۱۹۱۹ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۲۵ صفر النظر ۱۳۳۰ھ / ۲۸ اکتوبر ۱۹۲۱ء

یکم ربیع الاول ۱۳۳۰ھ / ۳ نومبر ۱۹۲۱ء

۱۳۴۱ھ / ستمبر ۱۹۲۲ء

۱۳۴۹ھ / ۱۹۳۰ء

۱۳۵۱ھ / ۱۹۳۲ء

شخصیات



علماء و مشائخ

- (۱) علامہ ہدایت اللہ سندھی مہاجر مدنی، مدینہ منورہ
- (۲) علامہ سید محمد محدث کچھوچھوی، کچھوچھو شریف
- (۳) علامہ ابوالحسن زید فاروقی مجددی، دہلی
- (۴) علامہ محمد ابراہیم فاروقی مجددی، کابل
- (۵) علامہ عطاء محمد بندیا لوی، بنڈیال شریف
- (۶) علامہ مفتی محمد مکرم احمد نقشبندی مجددی، دہلی
- (۷) مولانا اشرف علی بھٹانوی، بھٹانہ بھون
- (۸) مولانا ابوالاعلیٰ مودودی، لاہور
- (۹) مولانا ابوالحسن علی ندوی، لکھنؤ
- (۱۰) مولانا معین الدین احمد ندوی، اعظم گڑھ
- (۱۱) ملک غلام علی، لاہور

شیخ الجامعہ اور والس چانسلر

- (۱۲) علامہ عبدالحمید، حیدر آباد دکن
- (۱۳) ڈاکٹر سرفیاض الدین، علی گڑھ

(۱۳) علامہ عطاء الدین صدیقی ، لاہور

(۱۵) پروفیسر کرار حسین ، کوئٹہ

(۱۶) ڈاکٹر جمیل جالبی ، کراچی

چیرمین اور ڈائریکٹر

(۱۷) ڈاکٹر سید محمد عبداللہ ، لاہور

(۱۸) ڈاکٹر سید احمد عابد علی ، لاہور

(۱۹) ڈاکٹر محمد طاہر نقیب قادری ، لاہور

(۲۰) پروفیسر محمد رفیع اسد صدیقی ، حیدر آباد سندھ

پروفیسر (پاکستان)

(۲۱) پروفیسر ڈاکٹر غلام مصطفیٰ خان ، حیدر آباد سندھ

(۲۲) پروفیسر ڈاکٹر محمد ایوب قادری ، کراچی

(۲۳) پروفیسر ڈاکٹر فرمان فتحپوری ، کراچی

(۲۴) پروفیسر ڈاکٹر سرور اکبر آبادی ، کراچی

(۲۵) پروفیسر ڈاکٹر پیر محمد حسن ، اسلام آباد

(۲۶) پروفیسر ابرار حسین ، راولپنڈی

(۲۷) پروفیسر کرم حسین حیدری ، اسلام آباد

(۲۸) پروفیسر ڈاکٹر الہی بخش بخش اعون ، پیشاور

(۲۹) پروفیسر ڈاکٹر محمد اسحاق قریشی ، فیصل آباد

پروفیسر (ہندوستان)

- (۳۰) پروفیسر ڈاکٹر مختار الدین آرزو ، علی گڑھ
 (۳۱) پروفیسر سید عبد القادر ، حیدر آباد دکن
 (۳۲) پروفیسر ڈاکٹر وحید اشرف ، بڑودہ
 (۳۳) پروفیسر ڈاکٹر ملک زادہ منظور ، لکھنؤ
 (۳۴) پروفیسر ڈاکٹر سدام سندیلوی ، گورکھپور
 (۳۵) پروفیسر ڈاکٹر نسیم قریشی ، علی گڑھ
 (۳۶) پروفیسر ڈاکٹر حامد علی خاں ، علی گڑھ
 (۳۷) پروفیسر ڈاکٹر افتخار اعظمی ، لکھنؤ
 (۳۸) پروفیسر ڈاکٹر غلام یحییٰ انجم ، علی گڑھ
 (۳۹) ڈاکٹر حسن رضا خاں ، پٹنہ

پروفیسر (دیگر ممالک)

- (۴۰) پروفیسر ڈاکٹر محی الدین الوائے ، قاسرہ
 (۴۱) پروفیسر ڈاکٹر ابوالفتح ابو غدہ ، ریاض
 (۴۲) پروفیسر ڈاکٹر عبد الشکور شاد ، کابل
 (۴۳) پروفیسر ڈاکٹر باربرا ڈی مشکاف ، نیویارک
 (۴۴) پروفیسر ڈاکٹر جے ۔ ایم ۔ ایس ۔ بلیان ، لائڈن
 (۴۵) پروفیسر ڈاکٹر حنیف اختر فاطمی ، لندن
 (۴۶) پروفیسر غیاث الدین قریشی ، نیو کاسل

حج

- (۲۷) جسٹس قدیر الدین احمد ، کراچی
- (۲۸) جسٹس مفتی سید شجاعت علی قادری ، اسلام آباد
- (۲۹) جسٹس شمیم حسین قادری ، لاہور

وزراء اور کمانڈر

- (۵۰) مولانا کوثر نیازی ،
- (۵۱) خاں محمد علی خاں آف ہوتی ،
- (۵۲) ریئر ایڈمرل ایم۔ اے۔ آئی ارشد ، کراچی

ادیب و دانشور

- (۵۳) شاہ مانا میاں قادری ، کراچی
(ڈاکٹر محمد اقبال)
- (۵۴) نیاز فتحپوری ، کراچی
- (۵۵) مولانا ماہر القادری ، کراچی
- (۵۶) مقبول جہانگیر ، لاہور
- (۵۷) حافظ بشیر احمد غازی ، کراچی
- (۵۸) میاں میاں شفیع ، لاہور
- (۵۹) جناب منظور الحق

منازل

①

فاضل جلیل علامہ ہدایت اللہ شہیدی مہاجر مدنی

(محرمہ ۱۳۳۰ھ / ۱۹۱۲ء)

”اعلم علماء زمان، افقہ فقہائے دواں، عالم دعات سنت، فاتح بدعت، مجدد مائتہ حاضرہ، مؤید ملت زابہرہ، محمود الفقائل، محمود الافاضل، بہنوں نے اپنی ذات کو دینِ تین کی مدد کے لئے وقف کر دیا ہے اور توشیحہ لمسلین صلی اللہ علیہ وسلم کی شریعت کے تحفظ میں سرگرم ہیں اور اللہ کے راستے میں کسی ملامت کرنے والے کی ملامت سے نہیں ڈرتے اور محبوب رب العالمین کی نعت گوئی میں جنوں نے سب کچھ پیچھے چھوڑ دیا۔ حُبِ نبوی میں جو ہمہ وقت گرم ہیں، خست گوئی کے سمندر سے ایسے ایسے موتی انہوں نے نکالے جن کی قیمت دنیا اور آخرت میں نہیں لگائی جا سکتی۔ وہ اس کے اہل ہیں کہ اُن کے نام سے قبل ورجہ میں کوئی بھی فضیلت کا خطاب لگایا جائے یعنی مولانا سید المصطفیٰ اشخ احمد رضا خاں صاحب حنفی قادری جن کے علمِ ظاہر و باطن کا اعلان اللہ تعالیٰ کی جانب سے ہو چکا۔ اللہ اُن کو ہمیشہ قائم و دائم رکھے اور اُن کے وجودِ باوجود سے تمام استفادہ کرنے والے اور فیض اٹھانے والے قیامت تک فیضیاب ہوتے رہیں۔ آمین بجاہ طہ و تسنیم صلی اللہ علیہ وآلہ واصحابہ وسلم اجمعین۔“

(ترجمہ از علامہ خالد فی ثمری مہسوعہ معارفِ رضا، کراچی ۱۹۶۶ء، ص ۱۰۲)

②

علامہ سید محمد محدث کچھو کچھو کی رحمۃ اللہ علیہ

(پاک و ہند کے محبوباں مقرر، تحریک پاکستان کے ممتاز دھندا اور متبحر عالم)

”ایک دفعہ لکھنؤ کے ادیبوں کی شاندار مجلس میں اعلیٰ حضرت کا قصیدہ مہراجیبہ

میں نے اپنے انداز میں پڑھا تو سب جھومنے لگے۔ میں نے اعلان کیا کہ اردو ادب کے نقطہ نظر سے میں ادیبوں کا فیصلہ اس قہیدے کی زبان کے متعلق چاہتا ہوں تو سب نے کہا کہ اس کی زبان تو کوثر کی دھلی ہوئی ہے۔
(سید محمد محدث کچھوچھو، بحوالہ مجدد اسلام، زمزم پبلیکیشنز، ص ۱۶۲)

(۳)

حضرت علامہ ابوالحسن زید فاروقی مجددی

(فیض جامعہ از سر مصر اور ہندوستان کے ممتاز محقق، عالم دین اور عارف کامل)
مولانا مفتی محمد رفیع اللہ صاحب پیش امام جامع مسجد فقہوری، دہلی نے بیان کیا:-

”میں نے اصحیحہ کے متعلق مولانا احمد رضا خاں صاحب سے کچھ دریافت کیا۔ آپ نے اپنے اٹکے سے مفصل جواب تحریر فرمایا۔ آپ نے بھیڑ کی اتنی قصور کا بیان کیا کہ میں متعجب رہ گیا۔ میں نے اس تحریر کو حفاظت سے رکھا تھا۔ ایک دن میں اس کو دیکھ رہا تھا کہ مولانا کفایت اللہ صاحب تشریف لے آئے اور اس تحریر کا مطالعہ کیا اور مجھ سے کہا:-

اس میں کلام نہیں کہ مولانا احمد رضا خاں صاحب کا علم بہت وسیع تھا۔“
(بغت روزہ، ہجوم (نئی دہلی) امام احمد رضا نمبر، دسمبر ۱۹۸۸ء، ص ۶، ک ۴۳)

(۴)

ضیاء المشائخ حضرت محمد ابراہیم فاروقی مجددی

(قلعہ جواد، کابل، افغانستان)

”بے شک مفتی احمد رضا خاں قادری ایک جلیلی عالم اور واقف السیر و طریقت
لے مسک اہل ملت و جماعت کے عظیم عالم و عارف اور مثنوی جن کے فتاویٰ پر لٹن و نوبٹیں آئیں گی۔“

محقق، اسلامی علوم کی تشریح میں ان کا ضخیم اُتشان ہمارے اور باطنی حقائق کی توفیق میں ان کے معارف بہت زیادہ تلاش کے لائق ہیں اور فقہی علوم میں ان کی تحقیقات اہل سنت و جماعت کے بنیادی ظہارت میں قابلِ قریاد گار کی حیثیت رکھتی ہیں اور ان کی تحقیقات کو گرتشدکان علوم دینیہ کے لئے بہت زیادہ فیض و ہدایت قرار دیا جائے تو یہ بہالغہ نہ ہوگا۔ (ترجمہ فارسی) (پہلیات یومِ رجب، ص ۱۸)

(۵)

اسٹاف الاساتذہ علامہ عطاء محمد بندری

بندیال، ضلع سرگودھا (پاکستان)

”حضرت بریلوی قدس سرہ نے ایک ہزار کے لگ بھگ تصانیف ارقام فرمائیں اور اس مسئلے پر قلم بٹھایا۔ امام شریعت کو کے چھوڑا۔ ان تمام تصانیف کا سترج اردو ترجمہ قرآن پاک کے نزول ایمان ہے۔ جس کی نظیر نہیں ہے اور اس ترجمہ کا مرتبہ اسی کو معلوم ہوتا ہے جس کی اعلیٰ درجہ کی تفاسیر پر نظر ہے۔ اس ترجمہ مبارک میں مفسرین کا اتباع کیا گیا ہے اور جن مشکلات اور ان کے حل غسرین نے صفحات میں جا کر مشکل بیان فرمائے ہیں۔ اس محسن اہل سنت نے اس ترجمہ کے چند الفاظ میں کھوں کر رکھ دیا ہے۔“

(پہلیات یومِ رجب، ص ۴۷)

(۶)

فاضل جلیل علامہ مفتی محمد مکرم احمد

(شاہی امام مسجد جامع فتحپوری، دہلی)

”انیسویں صدی کے نصف آخر میں اساتذہ نے دینِ مبین کی حفاظت اور

خدمت کے لئے بھارت کے بریلی شہر میں ایک عظیم شہسوار کی شخصیت کو پیدا فرمایا جس کو
 آج کی دنیا امام احمد رضا کے نام تائی سے یاد کرتی ہے۔
 (ہفت روزہ بہار (نئی دہلی)، ۱۴ مئی ۱۹۶۸ء، ص ۲، ک ۱)

(۷)

مولانا اشرف علی تھانوی

”مسکریو دیند کے نامور عالم“
 ”میرے دل میں احمد رضا کے لئے بے حد احترام ہے، وہ ہمیں
 کافر کہتا ہے لیکن عشق رسول (اللہ صلی اللہ علیہ وسلم) کی بنا پر کہتا ہے، کسی
 اور غرض سے تو نہیں کہتا۔“

۲۳ اپریل ۱۹۶۲ء ہفت روزہ چٹان لاہور

(۸)

مولانا سید ابوالاعلیٰ مودودی مرحوم

(لاہور — پاکستان)

”مولانا احمد رضا خاں کے علم و فضل کا میرے دل میں بڑا احترام ہے، فی الواقع
 وہ علوم دینی پر بڑی وسیع نظر رکھتے تھے اور ان کی فضیلت کا اعتراف ان لوگوں کو
 بھی ہے جو ان سے اختلاف رکھتے ہیں۔“

(مقالاتِ یومِ رضا، حصہ دوم، ص ۶۰)

(۹)

مولانا ابوالحسن علی ندوی

(ناظم ندوۃ العلماء، لکھنؤ)

وہ حرمتِ سجدۂ خفیی کے قائل تھے۔ اس موضوع پر انہوں نے ایک کتاب بنام الزبدۃ الزکیہ لتحریم سجود التَّحْبِیہ تصنیف کی۔ یہ کتاب اپنی جامعیت کے ساتھ ان کے وفورِ علم اور قوتِ استدلال پر دال ہے۔ وہ نہایت کثیر، مفید، وسیع الملوکات اور مستترِ عالم تھے، رواں قلم کے مالک اور تصنیف و تالیف میں جامع فکر کے حامل تھے۔ . . . فقہ حنفی اور اس کی بزرگیاں پر معلومات کی حیثیت سے اس زمانے میں ناکی نظیر نہیں ملتی۔ ان کے فتاویٰ اور کفل الفقیہ الفاضل فی احکام قرصاں الدرہم اس پر شاہدِ عادل ہیں۔ . . . علومِ دینی، ہیأت، نجوم، توقیت، . . . جعفر میں انہیں مہارتِ تامہ حاصل تھی، وہ اکثر علوم کے حامل تھے۔
(ابوالحسن علی ندوی، ترجمۂ انوثر، ج ۸، مطبوعہ حیدرآباد دکن، ۱۹۷۰ء)

(۱۰)

شاہ معین الدین احمد ندوی

(سابق ناظم دارالمصنفین، اعظم گڑھ)

”مولانا احمد رضا خاں مرحوم صاحبِ علم و نظر علماء مصنفین میں تھے، دینی علوم خصوصاً حدیث و فقہ پر اُن کی نظر وسیع و گہری تھی۔ مولانا نے جس دقتِ نظر اور تحقیق کے ساتھ علماء کے استفادات کے جوابات تحریر فرمائے ہیں اُس سے

”ن کی جامعیت، علمی بصیرت، قرآنی استحضار، ذہانت و طباعی کا پورا پورا اندازہ ہوتا ہے۔ ان کے عالمانہ محققانہ فتاویٰ موافق و مخالف ہر طبقے کے مطالعہ کے لائق ہیں۔“
(ماہنامہ معارف، اعظم گڑھ، ۱۹۶۲ء)

(۱۱)

ملک غلام علی (نائب مودودی)

(نائب امیر جماعت اسلامی پاکستان ابوالاعلیٰ مودودی)

”حمد رضا خاں صاحب کے بارے میں ہم لوگ بے شک سمجھتے تھے کہ وہ علمی گہرائی میں نہ تھے۔ ان کی بعض تصانیف اور فتاویٰ کے مطالعہ کے بعد میں اس نتیجہ پر پہنچا ہوں کہ جو علمی گہرائی میں نے ان کے ہاں پائی ہے وہ بہت کم علماء عرب میں پائی جاتی ہے اور عشقِ خدا اور رسول تو ان کی سطر سطر سے چھوٹا بیڑا ہے۔“
(ہفت روزہ شہاب، لاہور، ۲۰ نومبر ۱۹۶۲ء)

(۱۲)

علامہ عبدالحیہ

شیخ الجامعة النظامیہ، حیدرآباد دکن (بھارت)

”مولانا احمد رضا خاں صاحب، شیخ الاسلام اور مجاہدِ اعظم گزشتہ ہیں۔ اہل السنۃ والجماعت کے مسلک عقائد کی حفاظت کا ایک مضبوط قلعہ تھے۔ آپ کا مسلمانوں پر احسانِ عظیم ہے کہ ان کے دلوں میں عظمت و احترامِ رسول کریم علیہ الصلوٰۃ والسلام اور اولیاءِ اہمیت کے ساتھ وابستگی برقرار ہے۔ خود مخالفین پر بھی اس کا اچھا اثر پڑا۔ اور ان کا گستاخانہ لب و لہجہ ایک حد تک درست ہوا۔ بجا طور پر

آپ اہل السنۃ والجماعت ہیں۔ آپ کی تصنیفات تالیفات علوم کا ایک بحر
ذخار ہیں۔“

(محمد یمن اختر اعظمی: امام احمد رضا ربابِ علم و دانش کی نظر میں “مجموعہ رسائل ۱۹۷۷ء ص ۱۴۵)

(۱۳)

پروفیسر ضیاء الدین مرحوم

(پنی۔ ایچ۔ ڈی۔ (جرمنی))

(سابق وائس چانسلر، مسلم یونیورسٹی، علی گڑھ۔ بھارت)
”بہت خلیق، بہت منکسر المزاج اور ریاضی بہت اچھی جانتے تھے باوجودیکہ کسی سے
پرہیز نہیں، ان کو علم لدنی تھا، میرے سول کا جو بہت مشکل ور لاء حل تھا ایسا فی البدیہہ
جواب دیا گویا اس مسئلے پر حرمہ سے ریسرچ کیا ہے۔ اب ہندوستان میں کوئی جانے

ولا ہیں“
(نور الدین بہاری، حیاتِ اعلیٰ حضرت، جلد اول، مجموعہ کراچی، ص ۱۵۵)

”اتنا زبردست محقق عالم اس وقت ان کے سوا شاید ہی کوئی ہو۔ اللہ نے
ایسا علم دیا ہے کہ عقل حیران ہے۔ دینی، مذہبی، اسلامی علوم کے ساتھ ریاضی،
فلسفہ، جبر و مقابلہ، توقیت وغیرہ میں اتنی زبردست قابلیت کو میری عقل
ریاضی کے جس مسئلے کو ہفتوں غور و فکر کے بعد بھی حل نہ کر سکی حضرت نے منہٹ میں
حل کر کے رکھ دیا۔“

سفٹی محمد برہان الحق جیل پوری: اکرم امام احمد رضا، لہور، ۱۹۹۱ء، ص ۵۹-۶۰

(۱۴)

علامہ علاؤ الدین صدیقی مرحوم

سابق وائس چانسلر، پنجاب یونیورسٹی لاہور

”جس طرح ادیان عام ہیں دین اسلام سب اسی طرح اسلام کے جملہ فرقوں میں اہل سنت کو خاص حیثیت حاصل ہے۔۔۔۔۔ جب دین کی قدروں کو نیچے گرایا جا رہا تھا اس وقت مولانا شاہ احمد رضا خاں قادریؒ کے بڑھے اور انہوں نے دین کی قدروں کو یہ مقام پر تباہی بخشا۔۔۔ اعلیٰ حضرت فاضل بریلویؒ اہم اہل سنت کہتے اس لئے مسلمانوں کو فاضل بریلوی کی زندگی کو مشعلِ راہ بنانا چاہیے۔“

(غبد البنی کوکب: مقالاتِ یومِ رضا، حصہ دوم، مطبوعہ لاہور ۱۹۶۸ء، ص ۱۷)

(۱۵)

پروفیسر کرار حسین

(سابق وائس چانسلر، بلوچستان یونیورسٹی، کوئٹہ)

”میں اُن کی شخصیت سے اس وجہ سے متاثر ہوں کہ انہوں نے علم و عمل میں عشقِ رسول کو وہ مرکزی مقام دیا جس کے بغیر تمام دین ایک سیدھے روج بے بُرے ہیں۔“

(محمد مرید احمد چشتی: خیابانِ رضا، مطبوعہ لاہور ۱۹۸۲ء، ص ۸۵)

پروفیسر ڈاکٹر جمیل چاہلی

(سائنس ڈائنسر، کراچی یونیورسٹی و
صدر نشین مقدمہ قومی زبان اردو، پاکستان، اسلام آباد)
”مولانا شاہ احمد رضا خاں بریلوی چودھویں صدی ہجری کے بلند پایہ فقیہ
متبحر عالم، سائنس دان، بہترین لغت گو، صاحبِ شریعت، صاحبِ طریقت بزرگ
تھے۔ اُن کے علمی مقام کا اندازہ اس بات سے لگایا جاسکتا ہے کہ وہ تقریباً ۵۴
علوم و فنون پر مکمل دسترس رکھتے تھے اور اُن علوم میں سے ہر فن میں آپ نے
کوئی نہ کوئی تصنیف یادگار چھوڑی ہے۔ اُن کی تصانیف کی تعداد ایک ہزار سے زائد
بیان کی جاتی ہے۔“

(معارفِ رضا، کراچی ۱۹۸۶ء، ص ۸۷)

ڈاکٹر سید محمد عبد اللہ مرحوم

(ایم۔ اے۔ ڈی۔ لٹ)
سابق چیئرمین شعبہ دائرۃ المعارف الاسلامیہ، پنجاب یونیورسٹی، لاہور (پاکستان)
”عالم اپنی قوم کا ذہن اور اس کی زبان ہوتا ہے۔ اور وہ عالم جس کی فکر و نظر کا محور قرآن مجید
اور حدیث نبوی ہو وہ ترجمانِ علم و حکمت، نقیبِ حق و صداقت اور محسنِ انسانیت ہوتا ہے۔
مگر میں یہ کہوں کہ حضرت مولانا شاہ احمد رضا خاں بریلوی جی ایسے ہی عالمِ دین تھے تو یہ
مبالغہ نہ ہوگا بلکہ حقیقت کا اعتراف ہوگا، وہ بلاشبہ جید عالم، متبحر حکیم، متفکر فقیہ،
صاحبِ نظر، تفسیرِ قرآن، عظیم محدث اور سحر بیان خطیب تھے۔“

(پیغاماتِ یومِ رضا، مطبوعہ لاہور ۱۹۷۱ء، ص ۲۵)

(۱۸)

ڈاکٹر عابد احمد علی

ایم اے، ڈی۔ فل (آکسفورڈ)

مہتمم بیت القرآن، پنجاب پبلک لائبریری، لاہور (پاکستان)
 ”۹۳۰ء سے ۹۳۵ء تک کا زمانہ وہ ہے جس میں اقبال تقریباً ہر سال

علی گڑھ گئے ہوں گے۔ اس عرصے میں ایک بار استاذِ محترم مولانا سید سلیمان اشرف
 (صدر شعبہ دینیات، مسلم یونیورسٹی) نے اقبال کو کھانے پر مدعو کیا اور وہاں محفل میں
 حضرت مولانا احمد رضا خاں بریلوی کا ذکر چھڑ گیا، اقبال نے مولانا کے بارے میں یہ
 رائے ظاہر کی:

(۱۹)

پروفیسر ڈاکٹر محمد طاہر القادری

(ڈائریکٹر ادارہ منہاج القرآن، لاہور)

حضرت مولانا احمد رضا خاں بریلوی رحمۃ اللہ علیہ کی دینی خدمات پر نظر ڈالنے
 ہیں تو خوشگوار حیرت ہوتی ہے کہ اُن کی شخصیت میں یک وقت

☆ _____ شانِ مصلحتیت

☆ _____ شانِ مجتہدیت اور

☆ _____ شانِ مجددیت

موجود ہے۔ بس طرح یہ تینوں سطحیں اُن کی ذات میں جمع ہیں کی طرح دین

حق کی خدمت کے تینوں شعبے بھی اُن کے کام میں جمع ہیں۔

☆ _____ جب آپ کی خدمات کا عقائد و مسلک کے باب میں جائزہ لیں

جاتا ہے تو آپ 'مجدد' نظر آتے ہیں۔
 فتنی خدمات کے اعتبار سے تو 'مجتہد' نظر آتے ہیں۔
 اور اگر طریقت و تصوف کے پہلو سے دیکھیں تو 'مصلح' نظر آتے ہیں۔

(پروفیسر محمد صابر نقادری: حضرت مولانا شاہ احمد رضا خاں بریلوی کا
 علمی نظم، مطبوعہ لاہور ۱۹۸۸ء، ص ۱۵)

(۲۰)

پروفیسر محمد رفیع اللہ صدیقی

(ماہر معاشیات اور ناظم تعلیمات حیدر آباد دہلی سندھ)
 باب اہل دل اور اہل نظر ذرا اُس ماحول کو ذہن میں رکھیں جب کہ ۱۹۱۲ء میں مولانا
 احمد رضا خاں نے مسلمانوں کو اس بات پر عمل کرنے کی تلقین کی تھی کہ وہ غیرہری
 اخراجات سے پرہیز کریں اور زیادہ سے زیادہ پس انداز کریں اور آج کے ماحول پر نظر
 ڈالیں جب کہ حکومتیں اس بات کے لئے کوشاں ہیں کہ عوام زیادہ سے زیادہ بچت کریں۔
 کیا آپ اب بھی قائل نہ ہوں گے مولانا کی دورانہ لشی کے؟ کیا اب بھی
 آپ کو یقین نہ آتے گا کہ مولانا کی دُور رس نگاہیں مستقبل کو کتنا عارف دیکھ رہی تھیں؟
 — کینز (J. M. Keynes) کو اس کی خدمات کے صلے میں اعلیٰ ترین خطاب
 مل سکتا ہے اس بنا پر کہ اس نے وہ چیز دریافت کر لی تھی جسے چوبیس سال قبل
 مولانا احمد رضا خاں بریلوی شائع کر دیا تھا۔ لیکن افسوس مسلمانوں نے اس
 طرف ذرہ برابر توجہ نہ دی۔

(معارفِ رضا، کراچی، ستمبر ۱۹۸۱ء، ص ۵۷)

(۲۱)

پروفیسر ڈاکٹر غلام مصطفیٰ خاں

(ایم۔ اے، ایل۔ ایل۔ بی۔ پی۔ ایچ۔ ڈی، ڈی۔ لٹ)

سابق صدر شعبہ اُردو، سندھ یونیورسٹی، حیدرآباد (سندھ، پاکستان)

”اعلیٰ حضرت مولانا احمد رضا خان علیہ الرحمہ اپنے دور کے بے مثل علماء میں شمار ہوتے ہیں۔ ان کے فضل و کمال، ذہانت و فطانت، طباعتی و ذراکی کے سامنے بڑے بڑے علماء و فضلاء یونیورسٹیوں کے سائزہ محققین و مستشرقین نظروں میں نہیں جھکتے، مختصر یہ کہ وہ کونسا علم ہے جو انہیں نہیں آتا تھا، وہ کونسا فن ہے جس سے وہ واقف نہیں تھے۔“

(بفت روزہ اُفق، کراچی، شمارہ ۲۲، جنوری تا ۲۸ جنوری، ۱۹۶۹ء، ص ۱۰)

(۲۲)

پروفیسر ڈاکٹر محمد الہوب قادری

(سابق صدر شعبہ اُردو، اُردو کالج، کراچی اور پاکستان کے مشہور محقق و قلم کار)

”فاضل بریلوی مولانا احمد رضا خاں (۱۸۵۶ء — ۱۹۲۱ء) اپنے عہد کے

نامور عالم، فقیہ، ریاضی داں، مصنف اور عبقری تھے۔ علوم ریاضی میں وہ مجتہدانہ دسترس رکھتے تھے۔ اسی طرح علم فقہ میں اپنا جواب نہیں رکھتے تھے۔“

(معارفِ رضا، کراچی، ۱۹۸۳ء، ص ۱۰۷)

پروفیسر ڈاکٹر فرمان فتحپوری

شعبہ اُردو کراچی یونیورسٹی

علمائے دین میں نعت نگار کی حیثیت سے سب سے ممتاز نام مولانا احمد رضا خاں بریلوی کا ہے۔ مولانا احمد رضا خاں ^{۱۸۵۶ء} مطابق ^{۱۲۷۲ھ} میں پیدا ہوئے۔ ^{۱۹۲۱ء} مطابق ^{۱۳۴۰ھ} میں وفات پائی۔ اس لحاظ سے وہ مولانا حالی، مولانا شبلی، امیر بینائی اور اکبر الہ آبادی وغیرہ کے معاصروں میں تھے۔ ان کی شاعری کا محورِ خاص آنحضرت (صلی اللہ علیہ وسلم) کی زندگی و سیرت تھی۔ مولانا صاحب شریعت بھی تھے اور صاحبِ طریقت بھی۔ صرف نعت و سلام اور منقبت کہتے تھے اور بڑی دردمندی و سوزی کے ساتھ کہتے تھے۔ سادہ و بے تکلف زبان اور برہنہ و شکفتہ بیان ان کے کلام کی نمایاں خصوصیات ہیں۔ ان کے نعتیہ اشعار اور سلام سیرت کے جلسوں میں عام طور پر پڑھے اور سُنے جاتے ہیں۔ ان کا سلام ہے

مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
بہت مقبول ہوا ہے۔ ایک نعت بھی جس کا مطلع ہے

واہ کیا جود و کرم ہے شہِ بطحا تیرا
مہیں سنتا ہی نہیں مانگنے والا تیرا

خاصی شہرت رکھتی ہے۔ مولانا احمد رضا خاں بریلوی کا دیوان ”صدائقِ بخشش“ کئی بار شائع ہو چکا ہے۔

(ڈاکٹر فرمان فتحپوری، اُردو کی نعتیہ شاعری، مطبوعہ لاہور ص ۸۶)

(۴۴)

پروفیسر ڈاکٹر سرور اکبر اپادھی (کراچی)

اس وقت اعلیٰ حضرت اپنے فاضل و کمال، مصلحانہ تقدس، حکیمانہ شعور، ذہانت،
 فطانت، طبائی و درکی اور عالمانہ و استادانہ تدبیر و بصیرت کے سبب اور لغت گو
 شعراء میں نہایت مقبول و محبوب ہونے کے ساتھ ساتھ شہرت و عظمت لازوال کے
 مالک ہیں۔ آپ کے دل سے نکلنے والے ایک ایک لفظ اور ایک ایک شعر نے
 عاشقان سرکارِ دو عالم صلی اللہ علیہ وسلم کے دلوں میں دیوانگی و شیفتگی اور دانشگری و
 ربودگی کی تڑپ کوٹ کوٹ کر بھردی اور ایک ایسی شمعِ ایمان فروزاں کر دی جس کی روشنی
 میں آنے والی نسلوں کے شعراء بھی اپنی منزلِ مقصود تک باس فی پہنچنے میں کامیاب
 کامراں ہوتے رہیں گے اور حق تو یہ ہے کہ

ہرگز نمیرداں کہ دلش زندہ شد بعشق

ثبت است بر جریدہ عالم دوام ما

(ہفت روزہ مجومہ، نئی دہلی، ۱۰ اہم امد رضا نمبر، دسمبر ۱۹۸۸ء، ص ۵۷)

(۴۵)

پروفیسر ڈاکٹر پیر محمد حسن

ادارہ تحقیقات اسلامی، اسلام آباد (پاکستان)

”مولانا جس قدر زود نویس تھے اس کا پتہ ان کی لاتعداد تصانیف سے چلتا ہے، اس
 کی ایک وجہ یہ تھی کہ علم کا سمندر ان کے سینہ اور دماغ میں موجزن تھا اور اس کا بہاؤ اتنا
 تیز تھا کہ روکنے اور رکنے کی گنجائش نہیں تھی۔ شیخ اکبر (محمی الدین ابن عربی) فرماتے ہیں

کہ ”جو تصانیف میں نے کی ہیں ان سے میرا مقصد مصنف بننا نہیں ہے بلکہ اگر یہ یہ تصانیف نہ کرتا تو مجھے جل جانے کا خطرہ تھا۔“ — یہی بات مولانا پر صدق آتی ہے۔“

(مقالاتِ یومِ رضا، حصہ دوم، ص ۶۶)



پرفیسر اہرار حسین

سابقہ استاد شعبہ بنیادی سائنس، علامہ اقبال اوپن یونیورسٹی اسلام آباد
 ۱۰ امام احمد رضا کو کم و بیش ۵۵ علوم پر دسترس حاصل تھی، ان میں سے تقریباً
 ۴۴ علوم و فنون انہوں نے ذاتی مطالعے سے حاصل کئے۔ علوم ریاضی ان کی
 پیشیت مسلم ہے۔“

(معارفِ رضا، کراچی ۱۹۸۳ء، ص ۲۰۹)



پروفیسر کرم حسین حمیدری

(ادارہ تحقیقات اسلامی، اسلام آباد)

جب تک میں نے جناب موصوف (امام احمد رضا) کی زندگی اور کارناموں کا گہرا مطالعہ نہ کیا تھا میں نے ان کی عظمت سے آگاہ نہ تھا لیکن جب میں نے ان کی زندگی کا منظر غارِ مطالعہ کیا تو مجھے قائل ہونا پڑا کہ وہ اس دور کے بہت بلند مرتبہ امام تھے۔

(معارفِ رضا، کراچی ۱۹۸۵ء، ص ۶۷)

(۲۸)

پروفیسر ڈاکٹر الہی بخش اختر اعوان

(ایم۔ اے، پی۔ ایچ۔ ڈی، لندن)

پشاور (پاکستان)

”اسی حضرت کی شخصیت کا ہر پہلو اس قدر وجہ و وقت ہے۔ ہر بہت میں اس قدر جامعیت و مانعیت ہے کہ اہل فکر و نظر کے لئے یہ فیصلہ کرنا دشوار ہو جاتا ہے کہ ان جہات میں سے وہ کونسی بہت ہے جو سب سے زیادہ دلکش ہے؟ حقیقت یہ ہے کہ وہ ایسا کل ہے جس کا ہر جزو اس درجہ وسیع و بیحد ہے کہ دیکھنے والے کی نظر و فکر اس ایک ہی جزو کی وسعتوں اور پھیلاؤوں میں گم ہو کر رہ جاتی ہے۔“

(ڈاکٹر الہی بخش: عرفان رضا (قلمی)، صنف ۱۹۷۹ء، ص ۷)

(۲۹)

پروفیسر ڈاکٹر محمد اسحاق قریشی

(صدر متعبدہ عربی، گورنمنٹ کالج، فیصل آباد)

”مولانا کا علم یک بحر ذخار تھا کہ جس جانب بھی اہل پڑتا، سیراب کر دیتا۔ ان کی دلچسپیاں تنوع اور مطابقت ہمہ گیر تھیں۔ حافظہ بلا کا تھا کہ پڑا ہو، لفظ بشکل ہی حافظہ سے اوجھل ہوتا تھا۔ اردو، عربی، فارسی، ہندی پر دسترس، اس مہتمی۔ ذہن رسا تھا اس کی مسائل کی تہہ تک اتر جانا ان کے لئے کوئی مسئلہ نہ تھا۔ ان کی زندگی ہی میں ان کے تبحر اور وسعت علمی کا اعتراف ہونے لگا تھا۔“

(مقالہ ڈاکٹر میٹ پاک و ہند کی عربی نعتیہ شاعری، پنجاب یونیورسٹی لاہور و

معارف رضا، کراچی ۱۹۸۷ء، ص ۷۷)

(۳۰)

پروفیسر ڈاکٹر مختار الدین اردو

ز دین و ر صدر شعبہ عربی، مسہر یونیورسٹی، علیگڑھ

آپ کی ذات "الحب لله والحق لله" کی زندہ تصویر تھی، اللہ اور رسول سے محبت رکھنے والے کو اپنا عزیز سمجھتے، اللہ اور رسول کے دشمن کو پناہ دشمن سمجھتے۔ اپنے مخالف سے بھی کشتی سے پیش نہ آئے کبھی دشمن سے بھی سنت، کلامی نہ فرمائی بلکہ علم سے کام لیا لیکن دین کے دشمن سے کبھی نرمی نہ برتی۔ اعلیٰ حسنہ کی زندگی کا ہر گوشہ اتباعِ سنت کے انوار سے منور ہے۔

(معارفِ رضا، کراچی ۱۹۸۱ء، ص ۷۸)

(۳۱)

پروفیسر سید عبد الفتاح

(حبیدر آباد دکن، بہارت)

علوم حدیث میں آپ کو نمایاں مقام حاصل ہے۔ احادیثِ کریمہ کا ایک بڑا ذخائر آپ کے سینہ مبارک میں موجزن تھا جس موضوع پر بھی آپ کا قلم اٹھتا تھا، اسلامی مزاج، افکار و نظریات کی حمایت اور کفر و بھالت کی تردید میں احادیثِ کریمہ کا انبار لگا دیتے تھے کہ پر حصے والے کا کلبہ ٹھنڈا اور شہید روشن ہوتا۔

(معارفِ رضا، کراچی ۱۹۸۵ء، ص ۱۲۹)

(۳۲)

پروفیسر ڈاکٹر وحید انشرف

(ایم۔ اے، پی۔ ایچ۔ ڈی)

بڑا ودہ یونیورسٹی (بھارت)

’دنیا نے اسلام میں ایسی شخصیتوں کی کمی نہیں جنہوں نے اپنی علم و عقل اور بصیرت سے ساری دنیا کو مستفیض و متبرک کیا ہے۔ ابن سینا، عمر خیام، امام رازی، امام غزالی، البیرونی، فارابی، ابن رشد وغیرہ وہ شخصیتیں ہیں جن کے علمی کارناموں پر سہی دنیا تک فخر کیا جائیگا۔ ان میں کوئی فلسفہ حکمت کا امام ہے، کوئی ریاضی و ہیئت کا، کوئی فلسفہ اخلاق کا، اور فلسفہ یونان کا، لیکن ان سب زیادہ حیرت انگیز شخصیت سرزمین ہندوستان میں پیدا ہوئی اور موجودہ صدی ہی میں اس نے دنیا کو لوہاں کہا۔ مولانا محمد رضا خاں کی شخصیت ایسی پیہود راوی جامع علوم ہے کہ آپ کے کسی پہلو پر میر حاصل بحث کے لئے اس فن کا ماہر ہی اس سے عہدہ بردہ ہو سکتا ہے۔“

(الواہد رضا، مطبوعہ لاہور ۱۹۷۷ء ص ۵۴)

(۳۳)

پروفیسر ڈاکٹر ملک زاوہ منظور

(ایم۔ اے، پی۔ ایچ۔ ڈی)

لکھنؤ یونیورسٹی، لکھنؤ (بھارت)

”مجدد اسلام حضرت مولانا احمد رضا خاں نے ایک طرف تبحر علمی، ژبہ دہخوئی اور روحانی تشرقات کے معیاری نمونہ کھنڈے تو دوسری طرف رسول اکرم صلی اللہ علیہ وآلہ وسلم سے ان کی بے پناہ محبت و عقیدت بھی مثالی تھی۔ انہوں نے اپنی علمی اور دینی صلاحیتوں سے مسلمانوں میں جو زہنی انقلاب پیدا کیا اس کی شہادت ہماری پوری صدی سے رہی ہے۔“

(امام احمد رضا ”ارباب علم و دانش کی نظر میں“ ص ۱۲۷)

(۳۴)

پروفیسر ڈاکٹر سلام سندیلوی

(ایم۔ اے، ایل۔ ایل۔ بی، پی ایچ ڈی، ڈی لٹ)

گورکھپور یونیورسٹی گورکھپور (بھارت)

”آپ کی شخصیت و شاعری میں فاصلہ نہیں ہے بلکہ آپ کی شخصیت

آپ کی شاعری ہے اور آپ کی شاعری آپ کی شخصیت ہے۔ شخصیت و شاعری
میں اس قدر گہری ہم آہنگی اردو کے چند ہی شعراء کے یہاں ملے گی۔“

(انوارِ صنم، ص ۵۶۵)

(۳۵)

پروفیسر ڈاکٹر شمیم قریشی

(ایم۔ اے، پی۔ ایچ۔ ڈی)

ریڈر شعبہ اردو، مسلم یونیورسٹی، علی گڑھ (بھارت)

”کتی عظیم سوانح آئی ہے حضرت رضا کے جتنے میں کہ وہ مقبولین بارگاہِ الہی

اور نظر کر دگانِ رسالتِ پناہی کے اس محبوبِ زمزمے میں ایک مقام خاص رکھتے ہیں۔“

ایسا بلند مقام کہ، نہیں ”حسانے لہند“ کے مبارک لقب کے یاد کئے بغیر ان

کے بے پناہ جذباتِ عشقِ رسول اور ان کی وجد آفرین نعت گوئی کے ساتھ انصافِ بڑی

(ماہِ احمد رضا اربابِ علم و دانش کی نظر میں، ص ۱۲۷)

نہیں سکتا۔“

ڈاکٹر حامد علی خاں

(ایم۔ اے، پی۔ ایچ۔ ڈی)

یڈر شعبہ عربی، مسلم یونیورسٹی، علی گڑھ (بھارت)

”ایم احمد رضا نہایت بلند مرتبہ صاحبِ قلم تھے اور بے شک شہ اپنے شہ کے
اثرانہ صاحبِ تصنیف و تالیف تھے۔ آپ کی زود نویسی، پرستہ تحریر اور تصنیفی سلف
کی علیٰ حدِ حیات یہ تھی کہ آپ نے برسوں کا کام دنوں میں اور مہینوں کا کام گھنٹوں میں
بہ اسلوب حسن، سنجیدگی سے کر فٹلے وقت کو انگشت بدنداں کر دیا۔“
(ام احمد رضا، ارباب علم و دانش کی نظر میں، ص ۱۱۰)

پروفیسر ڈاکٹر افتخار اعظمی

(استاد شعبہ اردو، مسلم یونیورسٹی، علی گڑھ)

”مدرسہ خاندان برہمنی کے مسلک سے اختلاف ممکن ہے لیکن اس میں کوئی شک
نہیں کہ وہ غیر معمولی ذہین اور منتہی غلام تھے۔ وہ عالمِ دین کی حیثیت سے زیادہ مشہور
ہوئے۔ اس لئے ان کی شاعرانہ تخلیقات کی طرف بہت کم توجہ دی گئی۔ حالانکہ ان کا
نعتیہ کلام اس پایہ کا ہے کہ انہیں طبقہٴ اولیٰ کے نعت گو شعراء میں جگہ دی جانی
چاہیے۔ انہیں فن اور زبان پر پوری قدرت حاصل ہے۔ ان کے یہاں تصنیف
اور تکلف نہیں بلکہ بے ساختگی ہے۔ کیونکہ رسول پاک (علیہ الصلوٰۃ والسلام)
سے انہیں بے پناہ محبت اور عقیدت تھی۔ اس لئے ان کا نعتیہ کلام شدتِ احساس
کے ساتھ ساتھ خلوصِ جذبات کا آئینہ دار ہے۔“

(افتخار اعظمی، ارمغانِ حرم، ص ۱۲، بحوالہ مولانا احمد رضا خاں کی نعتیہ شاعری اذکار شیریں)

پروفیسر ڈاکٹر غلام یحییٰ اعظمی

(استاد شعبہ عربی، مسلم یونیورسٹی، علی گڑھ)

” بیسویں صدی کے عالم اسلام میں امام احمد رضا کی شخصیت مسافر و کمایا سا ہندو
کچھ ہی نابھہ روزگار شخصیتیں اُن کی صف میں کھڑی ہو سکتی ہیں۔ اگر کسی کو کسی فن میں اُن کے
ساتھ مماثلت سے تو کئی وجوہ سے وہ شخصیتیں اُن کمالات سے عاری ہوتی ہیں۔
ہیں انہیں (مولانا احمد رضا خاں کو) تفوق حاصل ہوتا ہے۔“

(معارفِ رضا، کراچی ۱۹۸۶ء، ص ۸۷)

ڈاکٹر حسن رضا خاں

(دبلیو ج اسکالر پینٹہ یونیورسٹی، پینٹہ، بھارت)

فتاویٰ رضویہ کے مطالعہ کے دوران مجھے اعلیٰ حضرت کی شخصیت میں متعدد احوال
کمال کے چہرے نظر آئے۔ میں نے کھلی آنکھوں سے دیکھا کہ —
☆ اعلیٰ حضرت جب کسی مسئلے پر بحث کرتے ہیں تو ایک ایسے فقیہ کی تصویر
اُبھر آتی ہے جو قوتِ اجتہاد، بصیرتِ فکر، ذہانت و تعقل اور علمی
استحضار میں دور دور تک اپنا جواب نہیں رکھتا۔

☆ مطالعہ کے دوران جب آگے بڑھے تو ایسا محسوس ہوتا تھا کہ اب
کسی فقیہ کے سامنے نہیں بلکہ وقت کے ایک عظیم مؤرخ کے سامنے
ہیں جو کسی مسئلے کی تفسیح کے سلسلے میں تاریخ کے مختلف مراحل
پر بحث کر رہا ہے۔

☆ — پھر اور کچھ دور چلے تو دیکھا کہ وہی مؤرخ، ادب و لغت اور صرف و
نحو کے ایک جلیل القدر، ہم کی حیثیت سے علم و فن کے جواہر

ریزے بکھیر رہا ہے —

☆ — کچھ اور آگے بڑھے تو منے کے استنباط کے ذیل میں ایک

حدیث زیر بحث آگئی، اب اس کا قلم ایک فقہ محدث، ایک
مکتبہ رسالہ دار اور جہاں و قادیان اور اصول حدیث کے ایک ماہر

فن کی حیثیت سے حیرت انگیز تحقیقات کے دریا بہا رہا ہے

☆ — اور چند اوراق لسنے کے بعد تو حیران رہ گیا اور پہلی بار مجھ پر

یقیناً آشکار ہوئی کہ ایک فقیہ صرف منقولہ سنت ہی پر حاوی

نہیں ہوتا بلکہ علم للبیانات، علم الافلاک، علم السند، فلسفہ کون

فساد، علم تشریح الابدان اور علم جغرافیہ کے اصول و جزئیات

سے بھی ایک ماہر فن کی طرح باخبر ہوتا ہے۔

اداکر حسن رضا خاں، فقیہ اسلام، مطبوعہ الہ آباد ۱۹۸۱ء، ص ۱۲-۱۳

(۴۰)

پروفیسر ڈاکٹر محمد الدین الوالی

جامعہ ازہر، قاہرہ (مصر)

”شیخ احمد رضا دومرتبہ حج بیت اللہ اور زیارت رونہ نبوی کے لئے حاضر ہوئے۔

آپ نے دونوں سفروں میں عرب کے اسلامی و علمی مکہوں کو بھی دیکھا اور وہاں کے علماء سے

ملاقات کی، علوم اور مسائل دینیہ میں مشورے بھی کئے۔ حجاز کے مشہور علمائے حدیث کی

مخصوص ساینڈس حدیث روایت کرنے کی اجازتیں حاصل کیں اور خود بھی اپنی مخصوص

اسناد سے وہاں کے علماء کو حدیث روایت کرنے کی اجازت دی“ (ترجمہ عربی)

رسول الشرق (قاہرہ)، شمارہ فروری ۱۹۷۱ء، ص ۱۶، ۱۷

”پیرانا مقولہ ہے کہ فردِ واحد میں دو چیزیں جمع نہیں ہو سکتیں۔ تحقیقاتِ علمیہ اور نازک خیالی۔۔۔ لیکن مولانا احمد رضا خاں نے اس تقلید کی نظر پر کے برعکس ثابت کر کے دکھا دیا۔ آپ عالمِ محقق ہونے کے ساتھ ساتھ بہترین نازک خیال شاعر بھی تھے۔“ (ترجمہ عربی)

(سنت الشرق اقبرہ، شمارہ فروری ۱۹۷۰ء، ص ۷۰۱۶)

(۴۱)

شمس عید الفتح ابو غدہ

پروفیسر کلیۃ الشریعہ

(محمد بن سعود یونیورسٹی، ریاض، سعودی عرب)

”میرے ایک دوست کہیں مصر پر جا رہے تھے، ان کے پاس فتاویٰ رضویہ کی ایک جلد موجود تھی۔ میں نے جلدی جلدی میں ایک عربی فتوے کا مطالعہ کیا، عبارت کی روانی اور کتاب و سنت و اقوال سلف سے دلائل کے انبار دیکھ کر میں حیران و ششدر رہ گیا اور اس ایک ہی فتوے کے مطالعے کے بعد میں نے یہ رائے قائم کر لی کہ یہ شخص کوئی بڑا عالم اور اپنے وقت کا زبردست فقیہ ہے۔“ (ترجمہ عربی)

(ام احمد رضا، باب علم و دانش کی نظر میں، ص ۱۹۴)

(۴۲)

پروفیسر عبد الشکور شاہ

کابل یونیورسٹی، کابل افغانستان

”علامہ موصوف کی تحقیقی کاوشیں اس قابل ہیں کہ تازہ بخ ثقافت سلامی ہندوستان

پاکستان میں بالتفصیل ثبوت ہوں اور تازنحِ علم و فہم سنگ افغانہ اور آریانا دارۃ المعارف
کو لازم ہے کہ اسماء گرامی کو ساری مولفیات کے ساتھ اپنے اداروں میں محفوظ کرے۔
(پنچامات یومِ رضا - ص ۳۳)

(۴۳)

پروفیسر ڈاکٹر باربرا مٹکاف

برکلی یونیورسٹی، برکلی (امریکہ)

”وہ ابتداء ہی سے اپنی غیر معمولی ذہانت کی وجہ سے ممتاز تھیں۔ ان کو علمِ ریاضی
میں علمِ لٹری حاصل تھا۔ کہا جاتا ہے کہ انہوں نے ڈاکٹر ضیاء الدین کے لئے ریاضی کا ایک
ایک ایسا لائیکل مسئلہ حل کر کے رکھ دیا جس کے لئے ڈاکٹر موصوف جرمی جانے والے
تھے۔“ (ترجمہ انگریزی)

(باربرا مٹکاف: ہندوستان میں مسلم مذہبی قیادت اور صلح علماء ۱۸۶۰ء - ۱۹۰۰ء
مطبوعہ برکلی ۱۹۷۴ء - ص ۳۵، ۳۶)

(۴۴)

پروفیسر ڈاکٹر جے ایم ایس کلپان

(شعبہ علوم اسلامیہ، لائڈن یونیورسٹی، ہالینڈ کے جہانگیر پروفیسر)
(ترجمہ) ”یقیناً مجھے اعتراف کرنا چاہیے۔ بلاشبہ وہ (امام احمد رضا) ایک عظیم اسکالر
تھے۔ جب میں نے اُن کے فتوؤں کا مطالعہ کیا تو میں اُن کی حیرت انگیز وسعتِ مطالعہ
بہت ہی متاثر ہوا جس کا اظہار وہ دلائل و شواہد پیش کرتے وقت کرتے ہیں۔ اس کے علاوہ
اُن کے خیالات و افکار میری توقع سے زیادہ متوازن معلوم ہوتے ہیں۔ آپ نے بالکل

صحیح فرمایا کہ موجودہ صورتحال کے برعکس مغربی دنیا میں اُن کا تعارف اور پذیرائی ہوتی چاہیے۔
(مکتوب بنام پروفیسر محمد سعید احمد، مورخہ ۲۱ نومبر ۱۹۸۹ء از لاٹن)

(۲۵)

پروفیسر ڈاکٹر حنیف اختر فاضل

(شعبہ اسلامیات، لندن یونیورسٹی، لندن)

احمد رضا (م۔ ۱۹۱۱ء) نے اسلامی نظریہ تعلیم کی بہت ہی خوب تعبیر و
توضیح پیش کی ہے جو اس موضوع پر قرآن حکیم کی تمام آیات کی اعلیٰ ترین تفسیر،
اور اسلام کے قانونی، روحانی، سیاسی، باوی غرض تمام پہلوؤں کو سمجھنے کے لئے
ایک بنیاد فراہم کرتی ہے۔ میری یہ تصنیف (اسلام کا نظریہ تعلیم جدید انگریزی
میں) امام احمد رضا کے اُن افکار و خیالات کا خلاصہ ہے۔ جن کی انہوں نے (الدولۃ
المکیہ میں) وضاحت فرمائی ہے۔ (ترجمہ انگریزی)

(ڈاکٹر حنیف اختر فاضل: اسلام کا نظریہ تعلیم، شائع کردہ مجلسِ رضا،

اشاک رپورٹ، انگلستان، ص ۲)

(۲۶)

پروفیسر غیا الدین قریشی

(شعبہ انگریزی، نیو کاسل یونیورسٹی، انگلستان)
شرعیات اسلامیہ کے صرف حنفی مکتب فکر کے مسائل میں انہوں نے جس

ذہن رسا کا ثبوت دیا ہے اس سے وہ اس بات کے مستحق ہیں کہ اُن کو علم و فضل کی بلند ترین مسند پر بٹھایا جائے، وہ جودتِ طبع اور وسعتِ علم کے مالک تھے، اُن کی نگاہ کی تیزی اور صفائی ایک غلیظ ذہن کی خاص علامت ہے (ترجمہ انگریزی) (معارفِ رضا، کراچی ۱۹۸۳ء، ص ۹۲)

(۴۷)

جسٹس قسید الدین احمد

سابق چیف جسٹس سندھ ہائی کورٹ اور گورنر سندھ
 ” جس قسم کی ذہانت، طباعی، حافظہ، علم اور تجربہ اعلیٰ حضرت کو حاصل تھا وہ کوئی معمولی بات نہیں، بلکہ ایک نایاب چیز تھی۔“
 (خطبہ صدارت امام احمد رضا کالفرنس، منعقدہ کراچی ۱۹۸۲ء)

(۴۸)

جسٹس ڈاکٹر مفتی سید شجاعت علی قادری

(رجح شریعت کورٹ اسلامیہ جمہوریہ پاکستان، سلام آباد)
 ” اس میں احمد بن حنبل اور شیخ عبد القادر جیلانی کا سائبہ و تقویٰ تھا۔
 ابو حنیفہ اور ابو یوسف کی سی ژرف نگاہی تھی۔ رازی و غزالی کا سا طرزِ استدلال تھا۔ وہ مجتہدِ اہل ثنائی اور منصور الخلاج کا اعلا سے کلمۃ الحق کا یار رکھتا تھا۔
 دشمنانِ اسلام کے لئے شہداء علی الکفار کی تفسیر اور عاشقانِ مصطفیٰ صلی اللہ علیہ وسلم کے لئے رجاءِ بیشمار کی تصویر تھا۔“
 (معارفِ رضا، کراچی، ۱۹۸۳ء، ص ۱۲۲)

(۴۹)

جسٹس شمیم حسین قادری

(خطیبہ صدارت اجلاس یوم رضا، منعقدہ لاہور ۲ جون ۱۹۶۸ء)
 ”وہ عاشقِ رسول تھے اور میں عشقِ رسول کا مسک عام کرنے کی ضرورت سمجھتی تھی۔
 سرورِ کائنات کی محبت نہ صرف اس دنیا میں ہماری مسکرات کا حل ہے بلکہ کلی
 دنیا میں بھی نجات کا باعث ہے۔“


(مقالات یوم رضا، حصہ دوم، ص ۱۸)

(۵۰)

مولانا کوثر نیازی

(پاکستان کے سابق مرکزی وزیر اور مشہور دانشور و قلمکار)
 بریتیش ایک شخص پیدا ہوا ہونٹ گوئی کا اہم مقرر اور ”احمد رضا خاں بریلوی“ جس کا
 نام مقرران سے ممکن ہے بعض پہلوؤں میں لوگوں کو اختلاف ہو۔ عقیدوں میں اختلاف
 ہو لیکن اس میں کوئی شبہ نہیں کہ عشقِ رسول (صلی اللہ علیہ وسلم) کی نعمتوں میں کوٹ کوٹ کر
 بھرا ہے۔ (مولانا کوثر نیازی: ”ادبِ تہذیب و شریعت، رمضانِ نعت، گری ۱۹۷۵ء ص ۲۹)
 ”بریلوی کا تب فکر کے اہم مولانا احمد رضا خاں بریلوی بھی بڑے اچھے واعظ تھے۔
 ان کی امتیازی خصوصیت ان کا عشقِ رسول (علیہ الصلوٰۃ والسلام) ہے۔ جس میں سرتاپا
 ڈوبے ہوئے تھے۔ چنانچہ ان کا نعتیہ طرز بھی سوز و گداز کی کیفیتوں کا آئینہ دار ہے اور
 مذہبی تفریبات میں بڑے ذوق و شوق اور احترام سے پڑھا جاتا ہے۔“
 (کوثر نیازی ”اندازِ بیان“ ص ۸۹-۹۰)

سے سزا سناتے رہے جلیل الرحمن بہت مختار رہ کر سطر فرماتے تھے وہ بھی ساں میں دیکھ بار
 (ادارہ)



خال محمد علی خاں اف ہون

ایک سرگرم اور بے حد محنت پسند پاکستانی، سلاطین و
 اہل محنت کے مابین بہت کچھ لکھنے میں سرگرم رہے۔
 جب تک کہ انہیں چین سے غلامی دیکھنا پڑا۔
 — اسلام سے جدا ہونے والوں سے ملنے کے مگر دلنواز و نظر فریب غلام سے
 ان انکار کو سہل و سہل سے پیش کیا جا رہا تھا۔ — حضرت بریلوی ایسی کسی
 تحریک سے متاثر نہیں ہوئے۔ — انہوں نے حقیقی اسلام کے درخشاں چہرے
 سے سب غلط افکار سے پردے نجات پھینکے۔ — اسلام اسی تب تک سامنے
 آیا۔ جس چمک دمک سے وہ دور نبوت و بعد خلافت اور دور مجتہدین سے ضیاء پاشیاں
 کرتا آ رہا تھا۔ محبت میں انہیں استغراق کی حالت تھی اور در مصطفیٰ علیہ الصلوٰۃ والسلام
 کو چھوڑ کر ہی دنیا والے کے دروازے پر کبھی انہوں نے نگاہ غلط انداز نہیں ڈالی۔ انہیں
 پھر وہی تھا تو اپنے آقا و مولیٰ صلی اللہ علیہ وسلم کی گرم گشتریوں پر۔ — انہیں اعتماد تھا تو
 اپنے ہادی شاہد علیہ الصلوٰۃ والسلام کی بندہ پر ویوں پر۔ — ان کی نگاہیں اٹھتی تھیں
 تو تجلیاتِ مصطفیٰ صلی اللہ علیہ وسلم کی صورتوں کے سمیٹنے پر۔ — ان کا دل دھڑکنے
 لگا تو صرف رحمۃ للعالمین کی رحمت نوازیوں پر۔ — وہ علومِ مصطفیٰ کے گنجین کے
 بلبل تھے لہذا انہیں ہر طرف علمِ مصطفیٰ علیہ الصلوٰۃ والسلام کے جلوے نظر آتے تھے
 اور نورِ مصطفیٰ کی نور بیزیاں نظر آتی تھیں۔ — عشقِ مصطفیٰ علیہ الصلوٰۃ والسلام کا جو
 معیار وہ قائم فرما گئے۔ وہ متاخرین کے لئے منارِ نور ہے اور وہ سوز جو اپنے کلام
 میں بھر گئے، خدا جانے کب تک دلوں کو گرماتا اور وجدان کو تڑپاتا رہے گا۔



رحمۃ اللہ علیہ مولانا محمد امجد علی عثمان

(سابق چیئرمین کراچی پورٹ ٹرسٹ اسکروجی)

”اعلیٰ حضرت امام احمد رضا خاں صاحب بریلوی کی شخصیت ایسی پہلو وار اور جامع کمالات ہے کہ آپ کی شخصیت کے کسی پہلو پر سیر حاصل بحث کے لئے جس فن کا ماہر ہی کلام کا حق ادا کر سکتا ہے۔ آپ نے پچانش سے زیادہ علوم و فنون میں ہزار سے زیادہ تصانیف چھوڑی ہیں۔ یہ تنوع و بے کثرت نہ ان کے دور میں نظر آتا ہے نہ ان کے بعد۔“

معارفِ رضا، کراچی ستمبر ۱۹۸۳ء، ص ۲۸۷



شاہ مانا میاں قادری

پیلے بھیت، (بھارت)

”انجمن نعمانیہ ہند (لاہور) پورے پاک و ہند میں وہ پہلی مذہبی انجمن تھی جس کے علمی اور تبلیغی کارنامے تاریخی حیثیت رکھتے تھے۔ انجمن کے ہی ایک اجتماع میں اعلیٰ حضرت سے علامہ اقباس نے نیاز حاصل کیا تھا اور اپنی ایک نعت اعلیٰ حضرت کو سنائی گئی جسے آپ نے پسند فرمایا تھا۔“

(مانا میاں: سوانح اعلیٰ حضرت بریلوی (۱۹۷۰ء))

مطبوعہ کراچی، ص ۱۵۷

(۵۴)

نیاز فتح پوری

(پاک و ہند کے مشہور و معروف دانشور اور صحافی)
 شعر و ادب میرا خاص موضوع اور فن ہے۔ میں نے مولانا بریلوی کا نعتیہ کلام
 بالاستیعاب پڑھا ہے۔ ان کے کلام سے پلاتا تاثر جو پڑھنے والوں پر قیام کرتا
 ہے وہ مولانا کے بے پناہ دانشور و انسانی رسولِ غربی کا ہے۔ ان کے کلام سے ان کے بیکراں
 علم کے اظہار کے ساتھ افکار کی بلندی کا بھی اندازہ ہوتا ہے۔ مولانا کے بعض اشعار میں
 نعتِ مصطفوی، صلی اللہ علیہ وسلم میں اپنی انفرادیت کا دعویٰ بھی ملتا ہے جو ان کے
 کلام کی خصوصیات سے ناواقف حضرات کو شاید تعجب معلوم ہوتا ہے مگر حقیقت
 یہ ہے کہ مولانا کے فرمودات بالکل حقیقی ہیں۔ مولانا حسرت موہانی بھی مولانا حمدرضا خاں
 کی نعتیہ شاعری کے مداح و معترف تھے۔ مولانا حسرت موہانی اور مولانا بریلوی میں
 ایک شے قدر مشترک تھی اور وہ غوثِ الاعظم (رضی اللہ تعالیٰ عنہ) کی ذات والاضغات
 جن سے دونوں کی گہری وابستگی تھی۔ مولانا حسرت موہانی کی زبان سے اکثر یہ سننے
 مولانا بریلوی کا یہ شعر سنا ہے

تیری سرکار میں لاتا ہے رضا اس کو شفیق

جو مرا غوث ہے اور لاڈلا بیٹا تیرا

(نیاز فتح پوری بحوالہ نمود حمد قادری، نیاز فتح پوری کے تاثرات

مطبوعہ، بنامہ ترجمانِ ہند، کراچی، نومبر و دسمبر ۱۹۷۵ء ص ۲۸

(۵۵)

ماہر القادری مرحوم

پاک دھند کے مشہور نعت گو شاعر اور معروف صحافی،
 ”مولانا احمد رضا خاں بریلوی مرحوم دینی علوم کے جامع تھے، یہاں تک
 کہ ریاضی میں بھی دست گاہ رکھتے تھے۔ دینی علم و فنس کے ساتھ شیوہ بیان شاعر
 بھی تھے اور ان کو یہ سعادت حاصل ہوئی کہ مجازی راہ سخن سے بٹ کر صرف نعت
 رسول (صلی اللہ علیہ وسلم) کو اپنے افکار و موضوع بنیاد مولانا احمد رضا خاں کے چھوٹے
 بھائی مولانا حسن رضا بڑے خوش گوشہ عریض تھے اور مرزا داغ سے نسبت تلمذ رکھتے
 تھے۔ مولانا احمد رضا خاں صاحب کی نعتیہ غزل کا یہ مطلع

وہ سوئے لالہ زار پھرتے ہیں

تیرے دن اے بہار پھرتے ہیں

جہاں استاد مرزا داغ کو حسن بریلوی نے سنایا تو داغ نے بہت تعریف کی

اور فرمایا ”مولوی ہو کر ایسے اچھے شعر کہتا ہے۔“

(ماہر القادری، بحوالہ فاران (کراچی) ستمبر ۱۹۷۳ء، ص ۴۵ و ۴۴)

(۵۶)

مقبول جہانگیر مرحوم

(پنجاب کے مشہور دانشور اور صحافی)

اعلیٰ حضرت کی شاعرانہ حیثیت بھی اتنی ہی وسیع اور عظیم ہے جتنی ان کی دوسری

بیشتر یہ عجیب بات ہے کہ تاریخ میں جو اپنے اپنے نعت گو شاعر گزرے
 ہیں ان سب کا ذکر کسی نہ کسی حیثیت سے ادب کی کتابوں میں موجود ہے، مگر حضرت
 ابوسعید خدریؓ کی نعت کی طرف توجہ نہ دی گئی۔ شاید اس لئے کہ ان کی شاعری دوسرے
 علوم و فنون کے ساتھ ادب کی حیثیت سے ان کا تعلق قوم بڑے سے بڑے شاعر
 کے نام سے متعلق ہے۔ یہ پیش کیا جا سکتا ہے۔ ان کے ہاں جذبہ دل کی بے ساختگی
 نہیں کی۔ ان کی شان و شوکت و شرفِ رسول (اللہ تعالیٰ علیہ وآلہ وسلم)
 کی تہکیر قدم قدم پر موجود ہے۔ ان کی حالت میں یہ نعت دیکھ کر دنیا آباد
 ہے۔



حافظ بشیر احمد غازی ایلو کی مرحوم

پاکستان کے مشہور دانشور اور اخبار جنگ کے کالم نگار
 ”ایک عام غلط فہمی یہ ہے کہ حضرت فاضل بریلوی نے نعت رسول مقبول صلی اللہ
 علیہ وسلم میں شریعت کی اختیاط کو ملحوظ نہیں رکھا۔ یہ سراسر غلط فہمی ہے جس کا حقائق
 سے دور کا بھی تعلق نہیں، ہم اس غلط فہمی کی صحت کے لئے آپ کی ایک نعت نقل
 کرتے ہیں۔ فرماتے ہیں:-

کہہ سکی سب کچھ ان کے ثنا خواں کی خاموشی چپ ہو رہا ہے کہہ کنے میں کیا کیا کہو تجھے
 لیکن رضائے ختم سخن اس پہ کر دیا خالق کا بندہ، خالق کا آقا کہوں تجھے
 ”بعد از خدا بزرگ توئی قصہ مختصر“ کی کسی فصیح و بلیغ تائید ہے جتنی بار پڑھے
 کہ ”خالق کا بندہ خالق کا آقا کہوں تجھے“ دل ایمانی کیفیت سے سرشار ہوتا چلا جائے
 گا۔ بے شک جس کے لئے یہ زمین و آسمان پیدا کئے گئے وہ خدا کا محبوب ہے
 جسے اللہ تعالیٰ نے معراج کی عظمت سے نوازا جو شافعِ محشر ہے وہ یتیم عبد اللہ، آمنہ

کالال، وہ ساقی و کوثر، وہ خاتم الانبیاء اور خیر البشر، وہ شہنشاہ کونین، وہ سرور
کون و مکان، وہ تاجدارِ دو عالم، جس کا سایہ نہ تھا۔ اُس کا ثانی ہو ہی نہیں سکتا۔
بیشک وہ خالقِ کابندہ اور خلق کا آقا تھا۔
(حافظ بشیر احمد غازی آبادی، جنگ (کراچی) بحوالہ 'اعلیٰ حضرت کی شاعری پر
ایک نظر' از سید نور محمد قادری، مطبوعہ لاہور ۱۹۷۵ء، ص ۳۷)

(۵۸)

میاں محمد شفیع (م.ش)

(پنجاب کے معروف صحافی اور اخبار نویس وقت کے کالم نگار)

”برصغیر کے مسلمانوں میں سلامی شعور ابھارنے اور مسلمانوں کی نئی نسل کو اسلامی
اقدار کے آگاہ کرنے میں حفیظ کی شاعری نے ایسا کردار ادا کیا ہے جو کہ اس صدی کے
دوسرے اور تیسرے عشرہ میں اہم اہل سنت و جماعت اعلیٰ حضرت احمد رضا خاں
بریلوی نے اپنے نعتیہ کلام اور تحریک رابطہ مسلم عوام کے ذریعے مسلمانوں کے سینور
میں عشقِ محمد (صلی اللہ علیہ وسلم) کی آگ روشن کرنے میں ادا کیا تھا جس طرح برصغیر
کے دور دراز دیہات میں اعلیٰ حضرت کے سلام ایسے فقرے ”مصطفیٰ جانِ رحمت
پہ لاکھوں سلام“ گزشتہ نصف صدی سے گونجتے رہے ہیں، اسی طرح حفیظ کے
شاہنامہ اسلام کے اشعار مسجدوں اور مکتبوں سے ان کی خاص طرز میں گزشتہ ربع صدی
سے زائد ہم سے لوگوں کے دلوں کی دھڑکنوں کی صدا بن کر بلند ہوتے رہے ہیں۔“
(میاں محمد شفیع کالم نگار نواسے وقت (لاہور) ۲۲ نومبر ۱۹۷۳ء)

جناب منظور الحق

(جماعت اسلامی مہاراشٹر کے مشہور صحافی و قلمکار)
 ”جب ہم اہم موضوعات کی کتابوں کا مطالعہ کرتے ہیں تو معلوم ہوتا ہے کہ یہ شخص
 اپنی علمی فضیلت اور اپنی عبقریت کی وجہ سے دوسرے علماء پر اکیلا ہی بھاری ہے۔“
 (ماہنامہ حجاز جدید (نئی دہلی)، جنوری ۱۹۸۹ء، ص ۵۴)

کتابیات

- ابوالحسن علی ندوی : نزہۃ الخواطر، جلد ہشتم، مطبوعہ حیدرآباد دکن ۱۹۷۰ء
 الہی بخش اختر اعوان، ڈاکٹر، عرفان رضا (قلمی) مرتبہ ۱۹۷۹ء
 باربرا، ڈی۔ شرکاف، ڈاکٹر : ہندوستان میں مسلم مذہبی قیادت اور مصلح علماء (۱۹۷۰ء تا ۱۹۰۰ء) مطبوعہ امریکہ، ۱۹۷۳ء
 حسن رضا خاں، ڈاکٹر : فقیہہ اسلام، مطبوعہ لاہور ۱۹۸۱ء
 حنیف اختر قاسمی، ڈاکٹر : اسلام کا نظریہ تعلیم (انگریزی)، مطبوعہ لاہور
 شرکت حنیفہ : انوارِ رضا، مطبوعہ لاہور
 شفیق بریلوی : ارمغانِ نعت، کراچی ۱۹۷۵ء
 شیر محمد اعوان، ملک : مولانا احمد رضا خاں کی نعتیہ شاعری، مطبوعہ لاہور
 ظفر الدین بہاری، علامہ محمد : حیاتِ اعلیٰ حضرت، جلد اول، مطبوعہ کراچی
 عبدالنبی کوکب، قاضی : مقالاتِ یومِ رضا، حصہ دوم، مطبوعہ لاہور
 عبدالنبی کوکب، قاضی : مقالاتِ یومِ رضا، حصہ سوم، مطبوعہ لاہور ۱۹۷۱ء
 عبدالرشید میاں : برصغیر پاک و ہند میں اسلام (انگریزی) مطبوعہ لاہور ۱۹۷۷ء
 فرمان فتحپوری، ڈاکٹر : اردو کی نعتیہ شاعری، مطبوعہ لاہور
 قدیر الدین، جسٹس : خطبہ صدارت امام احمد رضا کا نفرش، منعقدہ کراچی ۱۹۸۲ء
 کوثر نیازی، مولانا : اندازِ بیان اور، مطبوعہ لاہور
 مانا میاں قادری : سوانحِ اعلیٰ حضرت بریلوی، مطبوعہ کراچی ۱۹۷۰ء
 محمد برہان الحق، مفتی : اکرامِ امام احمد رضا، مطبوعہ لاہور ۱۹۸۱ء
 محمد طاہر القادری، پروفیسر ڈاکٹر : حضرت مولانا احمد رضا خاں بریلوی کا علمی نظم،
 مطبوعہ لاہور ۱۹۸۸ء
 محمد مد احمد حشمتی : خباہانِ رضا، مطبوعہ لاہور ۱۹۸۲ء

محمد یسین اختر مصباحی : اہم احمد رضا از باب علم و دانش کی نظر میں، مطبوعہ
الہ آباد ۱۹۷۷ء

مقبول احمد چشتی : پیغامات یوم رضا، مطبوعہ لاہور ۱۹۷۱ء

مقبول جہاں گیر : اعلیٰ حضرت بریلوی - انگلستان

نسیم بستوی، مولانا : مجدد اسلام، مطبوعہ ہند

نور محمد قادری : اعلیٰ حضرت کی شاعری پر ایک نظر، مطبوعہ لاہور ۱۹۷۵ء

اخبارات و رسائل

افق (کراچی) ، شماره ۲۲، جنوری ۱۹۷۹ء

افق (کراچی) ، شماره ۶، جنوری ۱۹۸۰ء

ترجمان اہلسنت (کراچی) ، شماره نومبر و دسمبر ۱۹۷۵ء

پہچان (لاہور) ، شماره ۲۳، اپریل ۱۹۶۲ء

حجاز جدید (نئی دہلی) ، شماره جنوری ۱۹۸۹ء

صوت الشرق (قاہرہ) ، شماره فروری ۱۹۷۰ء

فاران (کراچی) ، شماره ستمبر ۱۹۷۳ء

معارف (اعظم گڑھ) ، شماره ستمبر ۱۹۳۹ء

معارف رضا (کراچی) ، شماره ۱۹۸۱ء

معارف رضا (کراچی) ، شماره ۱۹۸۳ء

معارف رضا (کراچی) ، شماره ۱۹۸۵ء

معارف رضا (کراچی) ، شماره ۱۹۸۶ء

معارف رضا (کراچی) ، شماره ۱۹۸۷ء

نوائے وقت (لاہور) ، شماره ۲۲، نومبر ۱۹۷۳ء

بہارِ بھوم (نئی دہلی) ، شماره دسمبر ۱۹۸۸ء (اہم احمد رضا نمبر)